

ጸሎተ ሓሙስ ፳፻፫ /2011

ብጸጋ እግዚአብሔር እኒህ ኣብ ጸሎተ ሓሙስ ንርከብ፣ ዝኸሪ በዓል ጸሎተ ሓሙስ ብዛዕባ **ምሥጢራት** ክንገብሩ ዝዕድመና በዓል ኢዩ።

- ኣብ ውሽጢ ኣምልኽ ወትሩ ናይ ምሥጢራት ጉዳይ ኣሎ። እዚ ኸኣ ብቀዳምነት እምዓዩ ንሕና ዘይኮና፣ ኣምላኽ ብተግባራቱ ገይሩ ኪራኸበና ዝመጽእ ባዕሎዮ።
 - ንሱ ይጥምተና ናብኡ ገጹ ከኣ ይመርሓና። እቲ ኻልእ ዘገርም፣ ኣምላኽ ብምድራዊ ነገራት፣ ብናይ ተፈጥሮ ነገራት ገይሩ፣ ንኣኡን ንኣናን ዘራኸቡ መሣርሒታት ገይሩ ይትንክፉና።
 - ብፂተ ነገራት ተፈጥሮ፣ **ማይ፣ እንጌራ፣ ወይኒ፣ ዘይቲ ኣውሊዕ** ገይሩ፣ ምሥጢራት ሠርዓልና።
- **ማይ=** ናይ ኩሉ ሕይወት መሠረታዊ ምንጫ ኮይኑ፣ ዋና ምልክት **ጥምቀት** ኮይኑ ብኣኡ ክርስቲያን ንኸውን፣ ናብ ዳግም ልደት ከኣ ንውለድ። ስለዚ ማይ ኣብ ኩሉ ኣገዳሲ ኮይኑ፣ ንኹሉ ወዲ ኣዳም ከም ክርስቲያን ንዳግም ልደት ሓባራዊ ኣፍደገ ይከውን።
 - **እተን ሰለስተ** ካልኣት ናይ ማእከላይ ባሕሪ ከባቢ ባህሊ እያተን። ብኻልእ ኣዘራርባ ክርስትና ከመይ ገይሩ ከም እተቀልቀለ ዘመልክታ ታሪኻዊ ኩነታት እየን።
 - ኣምላኽ ብንጹር ኣብ ውሱን ክፍልታት ዓለም/መሬት እዩ ዝሠርሐ፣ በዚ ኸኣ ንታሪኽ ምስ ሰባት ኮይኑ ሠርሐ።
 - በቲ ሓደ ጐኒ እዘን ሠለስተ ነገራት **ህያባት ተፈጥሮ** እያተን፣ በቲ ካልእ ጐኒ ከኣ ቦታ ታሪኽ ኣምላኽ ምሳና ይሕበራ።
 - ንሳተን ውጽኢት **ተፈጥሮን ታሪኽን** እየን፣ ህያባት ኣምላኽ ኮይነን ወትሩ ምስቲ ክፍለ ዓለም፣ ኣብቲ ኣምላኽ ኣብ ናይ ታሪኽ ጊዜ ክስርሓሉን **ሓደ ከማና ኪኾነሉ** ዝመረጸሉን ኩነታት የተሓሕዘና።

ኣብ መንጎ እዘን ሰለስተ ነገራት ሕልፍ ዝበለ ደረጃ ኮይኑሎ፣ **እንጌራ** ምስ መዓልታዊ ነገራት ዝተተሓሓዘ እዩ። ንሱ ናይ ዕለት ዕልት ሕይወት መሠረታዊ ህያብ እዩ።

❖ **ሥርዓተ ቊርባን ንዝኸር**

- **ወይኒ** ከኣ ምስ በዓል ዝተተሓሓዘዮ፣ በቲ ውሕሉል ዝኾነ ነገራት ተፈጥሮ፣ ናይቲ ዝደሐነ ታሕጓስ ፍሉይ መግለጺ ዝረኸበሉ ክንድ ዝኾነ፣ **“ወይን ያስቴፊስሕ ልብ...”**
- **ዘይቲ** ከኣ ገፊሕ ዓውደ ትርጉም ኣለዎ።
 - ዘይቲ፣ - መግቢዮ
 - መድኃኒትዮ
 - ጽባቄ ይህብ
 - ንኸኖት የሰናድወና ሓይሊ ከኣ ይህብ

-ነገሥታትን ካህናትን ብዘይቲ ይቅብኡ፣ ናይ ክብርን ሓላፍነትን ምልክት ኮይኑ፣ ካብ ኣምላኽ ዝመጽእ ሓይሊ የመልክት።

- እንኮላይ እቲ እንስከሞ ስም “ክርስትያን” ዝብል ምሥጢር ናይ ዘይቲ ኣለዎ። **“ክርስትያን”** ዝብል ቃል፣ ኣብ ጥንታዊ ማሕበረሰብ ተኸተልቲ ክርስቶስ “ክርስትያን” ተባሂሎም ዝተጸውዑሉ (Act 11= 20-21) ካብ **“ክርስቶስ”** ዝብል ቃል ዝወጽኤ እዩ፣ እዚ ከኣ ናይቲ **“መሲሕ”** ዝብል ቃል ግሪኻዊ ትርጉሙ እዩ። እዚ ኸኣ **“ቅቡእ”** ማለትዩ፣
- እምበኣር **ክርስቲያን ምዃን** ካብ ክርስቶስ ምምጻእ ማለትዩ፣ ናይ ክርስቶስ፣ “ናይቲ ናይ ኣምላኽ ቅቡእ” ምዃን፣ ንኣኡ ኣምላኽ ንግሥነትን ክህነትን ንዝሃዐ ናቱ ምዃን፣ እዚ ማለት ናብቲ ባዕሉ ኣምላኽ ብምድራዊ ዘይቲ ዘይኮነ በዚ ምድራዊ ዘይቲ ዘመልክቶ፣ **ብመንፈስ ቅዱስ** ናይ ዝተቀብኤ ክፍሊ ምዃን እዩ።

ዘይቲ ኣውሊዕ እምበኣር ኣብቲ ብመንፈስ ቅዱስ ሰብ ዝኾነ ኢየሱስ፣ ኣባኡ ብፍጹም ምእታው/ምሳኡ ምሕባርዮ ኣብዚ ናይ ሎሚ ቡራኬ ዘይት ኣብዚ ናይ ጸሎተ ሓሙስ ቅዳሴ፣ እዚ ቅዱስ ዘይቲ ማእከላይ ቦታ ሒዞ ይርከብ፣ እዞም ቅዱሳን ዘይቲ ብጳጳስ ኣብታ መንበረ ጵጵስና ዘለዎ ካተድራል።

- ቤተክርስትያን ይፍጸም፣ ብመዓርገ ጵጵስና ብኣኣም ኣቢሉ ከኣ ንክርስቶስ እና ኣመልከተ፣ እቲ ናይ ሓቂ **ጎሳን ሓላዊ** ሓድነት ቤተክርስትያን የውሕሱልና። (1pt 2²⁵)።
- ብተመሳሳሊ ከኣ ናይ ዓመት ምሉእ ሥርዓተ ሉጢርግያና ኣባኣቶም ተተኸሉ ከም ዘሎ፣ ኣብዚ ምሥጢረ ጸሎተ ሓሙስ ይግለጽ።
- ከማኡ ጨንፈር ኣውሊዕን ዘይቱን ምልክት **ሰላም** እዩ። ቀዳሞት ክርስትያን ናይ ሙታን መቃብር ብኣኸለል ዓወትን ብጨናፍር ኣውሊዕን ኪሸልምዎ ይርከቡ ነበሩ። **ናይ ሰላም** ምልክት፣ ንሳቶም ክርስቶስ ንሞት ከም ዝሰዓረ፣ በዚ ከኣ ምውታቶም **ኣብ ሰላም ክርስቶስ** ከም ዝዓርፉ ይፈልጡ ነበሩ።
- ዘይቲ ኣውሊዕ ንግራት ዘይቲ (ጌተ ሰማኒ) የመልክት ክርስቶስ ሕማማቱ ዝተቀበለሉ። እዚ ቦታዚ ብድጋሚ ክርስቶስ ናብ ኣብኡ ዝዓርገሉ'ውንዩ። በዚ ከኣ **ሥፍራ ድሕነት** እዩ። ኣምላኽ ንክርስቶስ ኣብ ሞት ኣይሓደጎን፣ ኢየሱስ ንዘልዓለም ምስ ኣዐ ይነብር፣ በዚ ወትሩ ኣብ ኩሉ ሥፍራ እንኮላይ ምሳና ወትሩ ይነብር።

- **ዘይቲ** ኣብ ፬ተ ምሥጢራት }
 - ጥምቀት
 - ሚሮን
 - መዓርገ ክህነት
 - ዘሕመማን
 ናብ ናባና ዝበጽሕ ሕያውነት ኣምላኽ ምልክት እዩ።

ብፍላይ ኣብ ምሥጢረ ሕሙማን፣ ዘይቲ ከም **መድኃኒት ኣምላኽ** ኣብ እዋኑ ሓይልን ምጽንናዕን ብምህብ ሕያውነት ኣምላኽ የውሕሰና። ክንዩው ሕማም ከኣ ፍጹም ሕውየት፣ **ትንሣኤ** (ያዕ 5¹⁴) ከምዘሎ የረጋግጻልና።

- ስለዚ ዘይቲ ብዝተፈላለዩ መልክባቱ፣ ንምሉእ ሕይወትና ዘሰንዩና እዩ።
- ኣብዚ ዕለት እዚ **“ሕጽብተ እግር”** ንዝክር፣ ኢየሱስ እግሪ ሓዋርያት ዝሓጽበሉ። ክርስቶስ ድሕነታዊ ተልእኮኡ ምእንቲ ደቂ ሰባት፣ ሰብኣውነት ምንጻሕ ከምዘድልዮ እግሪ ሓዋርያቱ ብምሕጻብ ብትሕትናኡ ገለጸ። **(ካልእ ጊዜ ክኮዎቆ)**